

>

Title: Need to construct roads linking villages with cities and towns in Vidarbha region particularly in Wardha parliamentary constituency, Maharashtra.

**श्री दत्ता मेघे (वर्धा):** मैं सरकार का ध्यान इस बात की ओर दिलाना चाहता हूँ कि मैं गत तीन वर्ष से लगातार विदर्भ तथा मेरे संसदीय क्षेत्र वर्धा (महाराष्ट्र) में कुछ सड़कों के निर्माण संबंधी मांगें आदरणीय मंत्री जी के सामने रखता आया हूँ किंतु मेरी एक भी मांग पूरी नहीं हुई है।

मेरे चुनाव क्षेत्र में कई बड़े टाउन हैं यथा वर्धा, हिंगनघाट, चांदुर (रेलवे) पुलगांव और धामनगांव जहां से पूर्व-पश्चिम और दक्षिण-उत्तर जाने वाली सभी रेलगाड़ियां गुजरती हैं। लेकिन रेल से उतरने के बाद गांवों को जोड़ने वाली सड़कें नहीं हैं। प्रधानमंत्री ग्राम सड़क योजना के अंतर्गत कुछ सड़कें जरूर बनी हैं लेकिन वह पर्याप्त नहीं हैं। वर्धा जिला महात्मा गांधी और विनोबा जी की कर्मभूमि रही है। किंतु पर्याप्त मात्रा में यातायात की सुविधा न होने के कारण यह जिला अत्यंत पिछड़ा हुआ है। महाराष्ट्र सरकार ने 2010-11 में सैन्ट्रल रोड फंड के अंतर्गत लगभग 350 छोटे-बड़े रोड के काम की लिस्ट प्रस्तुत की थी, मैंने स्वयं इस संबंध में पत्र लिखकर एवं मंत्री महोदय से मुलाकात भी की लेकिन कोई भी कार्य पूरा नहीं हुआ है। इस कारण मेरे चुनाव क्षेत्र के लोगों तथा स्थानीय प्रतिनिधियों में असंतोष है।

मैंने स्वयं यह बात मंत्री महोदय के सामने दो बार रखी है लेकिन अभी तक कोई भी कार्यवाही नहीं हुई है। आशा है कि आप गांव को जोड़ने वाली इन सड़कों को शीघ्रता से पूरा करने के लिए निर्देश देंगी।